

ہو کہ سامنے آنے والی چیز اسے فائدہ دے گی یا نقصان پہنچائے گی۔ ایسا نہیں کہ تم بالکل ہی یہ شخص ہو، بلکہ وہ تمہارے مانند ہے۔ اور میں خدا کی قسم کھا کر کہتا ہوں کہ اگر کسی حد تک طرح دینا میں مناسب نہ سمجھتا ہوتا تو میری طرف سے ایسی تباہیوں کا تمہیں سامنا کرنا پڑتا جو ہڈیوں کو توڑ دیتیں اور جسم پر گوشت کا نام نہ چھوڑتیں۔ اس بات کو خوب سمجھ لو کہ شیطان نے تمہیں ایسے کاموں کی طرف رجوع ہونے اور نصیحت کی باتیں سننے سے روک دیا ہے۔ سلام اس پر جو سلام کے قابل ہے۔

--☆☆--

نوشتہ (۷۴)

جو حضرت نے قبیلہ ربیعہ اور اہل یمن کے مابین بطور معاہدہ تحریر فرمایا۔ (اسے ہشام ابن سائب کلبی کی تحریر سے نقل کیا گیا ہے)۔ یہ ہے وہ عہد جس پر اہل یمن نے، وہ شہری ہوں یا دیہاتی اور قبیلہ ربیعہ نے، وہ شہر میں آباد ہوں یا باد یہ نشین اتفاق کیا ہے کہ وہ سب کے سب کتاب اللہ پر ثابت قدم رہیں گے، اسی کی طرف دعوت دیں گے، اسی کے ساتھ حکم دیں گے، اور جو اس کی طرف دعوت دے گا اور اس کی رو سے حکم دے گا اس کی آواز پر لبیک کہیں گے۔ نہ اس کے عوض کوئی فائدہ چاہیں گے اور نہ اس کے کسی بدل پر راضی ہوں گے، اور جو کتاب اللہ کے خلاف چلے گا اور اسے چھوڑ دے گا اس کے مقابلہ میں متحد ہو کر ایک دوسرے کا ہاتھ بٹائیں گے، ان کی آواز ایک ہوگی اور وہ کسی سرزنش کرنے والے کی سرزنش کی وجہ سے، کسی غصہ کرنے والے کی وجہ سے، اور ایک جماعت کے دوسری جماعت کو گالی دینے سے اس عہد کو نہیں توڑیں گے، بلکہ حاضر یا غیر حاضر، کم عقل، عالم، بردبار، جاہل،

لَا يَدْرِي آلَهُ مَا يَأْتِي أَمْرٌ عَلَيْهِ؟ وَ لَسْتَ بِهِ غَيْرَ آتِهِ بِكَ شَيْبِهِ.
وَ أَقْسَمُ بِاللَّهِ! إِنَّهُ لَوْ لَا بَعْضُ
الْإِسْتِبْقَاءِ لَوْصَلْتَ إِلَيْكَ مِنْ قَوَاعِ،
تَفْرَعُ الْعَظْمَ، وَ تَهْلِسُ اللَّحْمَ.
وَ أَعْلَمُ أَنَّ الشَّيْطَانَ قَدْ ثَبَّتَكَ عَنْ أَنْ
تُرَاجِعَ أَحْسَنَ أُمُورِكَ، وَ تَأْذَنَ لِبِقَالِ
نَصِيحَتِكَ، وَ السَّلَامُ لِأَهْلِهِ.

-----☆☆-----

(۷۴) وَمِنْ حَلْفِ لَهُ عَلَيْهِ السَّلَامُ

كَتَبَهُ بَيْنَ رَيْبَعَةَ وَ الْيَمَنِ، وَ نُقِلَ مِنْ حَظِّ
هَشَامِ بْنِ الْكَلْبِيِّ:
هَذَا مَا اجْتَمَعَ عَلَيْهِ أَهْلُ الْيَمَنِ،
حَاضِرَهَا وَ بَادِيَهَا، وَ رَيْبَعَةَ، حَاضِرَهَا وَ
بَادِيَهَا، أَنَّهُمْ عَلَى كِتَابِ اللَّهِ يَدْعُونَ إِلَيْهِ،
وَ يَأْمُرُونَ بِهِ، وَ يُجِيبُونَ مَنْ دَعَا إِلَيْهِ وَ
أَمَرَ بِهِ، لَا يَشْتَرُونَ بِهِ ثَمَنًا، وَ لَا يَرْضُونَ
بِهِ بَدَلًا، وَ أَنَّهُمْ يَدُّ وَاحِدَةً عَلَى مَنْ خَالَفَ
ذَلِكَ وَ تَرَكَهُ، أَنْصَارًا بَعْضُهُمْ لِبَعْضٍ،
دَعْوَتُهُمْ وَاحِدَةٌ، لَا يَنْقُضُونَ عَهْدَهُمْ
لِمَعْتَبَةِ عَاتِبٍ، وَ لَا لِعُضْبٍ غَاضِبٍ، وَ لَا
لِاسْتِدْلَالِ قَوْمٍ قَوْمًا، وَ لَا لِمَسَبَّةِ قَوْمٍ
قَوْمًا، عَلَى ذَلِكَ شَاهِدُهُمْ وَ غَائِبُهُمْ،
سَفِيهِهِمْ وَ عَالِيهِمْ، وَ حَالِيهِمْ وَ

سب اس کے پابند رہیں گے۔ پھر اس عہد کی وجہ سے ان پر اللہ کا عہد و پیمانہ بھی لازم ہو گیا ہے اور اللہ کا عہد پوچھا جائے گا۔
کاتب سطور: علی ابن ابی طالبؑ۔

--☆☆--

مکتوب (۷۵)

شروع شروع میں جب آپؐ کی بیعت کی گئی تو آپؐ نے معاویہ ابن ابی سفیان کے نام تحریر فرمایا۔ اسے واقدی نے کتاب الگمل میں تحریر کیا ہے: خدا کے بندے علی امیر المؤمنینؑ کی طرف سے معاویہ ابن ابی سفیان کے نام:

تمہیں معلوم ہے کہ میں نے لوگوں کے بارے میں پورے طور سے حجت ختم کر دی اور تمہارے معاملات سے چشم پوشی کرتا رہا، یہاں تک کہ وہ واقعہ ہو کر رہا کہ جسے ہونا تھا اور روکا نہ جاسکتا تھا۔ یہ قصہ لمبا ہے اور باتیں بہت ہیں۔ بہر حال جو گزرنا تھا گزر گیا اور جسے آنا تھا آ گیا، لہذا اٹھو اور اپنے یہاں کے لوگوں سے میری بیعت حاصل کرو اور اپنے ساتھیوں کے وفد کے ساتھ میرے پاس پہنچو۔ والسلام۔

--☆☆--

وصیت (۷۶)

عبداللہ ابن عباس کے نام

جبکہ انہیں بصرہ میں اپنا قائم مقام مقرر فرمایا:

لوگوں سے کشادہ روئی سے پیش آؤ۔ اپنی مجلس میں لوگوں کو راہ دو۔ حکم میں تنگی روانہ رکھو۔ غصہ سے پرہیز کرو، کیونکہ یہ شیطان کیلئے شگول نیک ہے۔ اور اس بات کو جانے رہو کہ جو چیز تمہیں اللہ کے قریب کرتی ہے وہ دوزخ سے دور کرتی ہے اور جو چیز اللہ سے دور کرتی ہے وہ دوزخ سے قریب کرتی ہے۔

--☆☆--

جَاهِلُهُمْ. ثُمَّ إِنَّ عَلَيْهِمْ بِذَلِكَ عَهْدَ اللَّهِ وَ مِيثَاقَهُ، إِنَّ عَهْدَ اللَّهِ كَانَ مَسْئُولًا.
كَتَبَ عَلِيُّ بْنُ أَبِي طَالِبٍؑ۔

-----☆☆-----

(۷۵) وَمِنْ كِتَابِ اللَّهِ عَلَيْهِ السَّلَامُ

إِلَى مُعَاوِيَةَ فِي أَوَّلِ مَا بُوِيعَ لَهُ، ذَكَرَهُ الْوَاقِدِيُّ فِي كِتَابِ الْجَمَلِ:
مِنْ عَبْدِ اللَّهِ عَلِيِّ أَمِيرِ الْمُؤْمِنِينَ إِلَى مُعَاوِيَةَ بْنِ أَبِي سُفْيَانَ.

أَمَّا بَعْدُ! فَقَدْ عَلِمْتَ إِعْذَارِي فِيكُمْ وَ إِعْرَاضِي عَنْكُمْ، حَتَّى كَانَ مَا لَا بُدَّ مِنْهُ وَ لَا دَفْعَ لَهُ، وَ الْحَدِيثُ طَوِيلٌ، وَ الْكَلَامُ كَثِيرٌ، وَ قَدْ أَدْبَرَ مَا أَدْبَرَ، وَ أَقْبَلَ مَا أَقْبَلَ، فَبَايِعْ مَنْ قَبْلَكَ وَ أَقْبَلْ إِلَىَّ فِي وَفْدٍ مِنْ أَصْحَابِكَ. وَ السَّلَامُ.

-----☆☆-----

(۷۶) وَمِنْ وَصِيَّةِ اللَّهِ عَلَيْهِ السَّلَامُ

لِعَبْدِ اللَّهِ بْنِ عَبَّاسٍ

عِنْدَ اسْتِخْلَافِهِ إِيَّاهُ عَلَى الْبَصْرَةِ:

سِعِ النَّاسَ بِوَجْهِكَ، وَ مَجْلِسِكَ وَ حُكْمِكَ، وَ إِيَّاكَ وَ الْغَضَبَ، فَإِنَّهُ طَيْرَةٌ مِّنَ الشَّيْطَانِ. وَ اعْلَمْ أَنَّ مَا قَرَّبَكَ مِنَ اللَّهِ يُبَاعِدُكَ مِنَ النَّارِ، وَ مَا بَاعَدَكَ مِنَ اللَّهِ يُقَرِّبُكَ مِنَ النَّارِ.

-----☆☆-----